

**УКАЗ
ПРЕЗИДЕНТА
РЕСПУБЛИКИ ТАТАРСТАН**



**ТАТАРСТАН РЕСПУБЛИКАСЫ
ПРЕЗИДЕНТЫ
УКАЗЫ**

**Татарстан Республикасы Лаеш районының Шуран авылы
территориясендә һәм Казан шәһәренең аерым территориясендә
терлекләр котыру авырулы булганга, аларның иминлексезлеге сәбәпле
карантин керту турында**

Терлекләрнең котыру авырулы булуы ачыклану һәм аның Татарстан Республикасы торак пунктларында тарапу куркынычы белән бәйле рәвештә, «Ветеринария турында» 1993 елның 14 маенданы 4979-І номерлы Россия Федерациясе Законының 3¹, 17 статьялары нигезендә **карап бирәм**:

1. Түбәндәгә территорияләрдә терлекләр котыру авырулы булганга, аларның иминлексезлеге сәбәпле карантин кертергә:
 - а) Татарстан Республикасы Лаеш районының Шуран авылы;
 - б) Казан шәһәренең Чебакса торак массивы.
2. Әлеге Указның 1 пунктында күрсәтелгән территорияләрдә карантин гамәле дәвам иткән вакытта түбәндәгеләр тыела:
йорт хайваннарын сату, аларны әлеге территориядән читкә чыгару һәм кыргый жәнлекләр (аларны зоопарктарга чыгару, башка районнарда үрчетү максатларында) тоту;
котыру авырулы яисә авыру дигән шик тудыра торган хайваннарны иткә сую;
котыру авырулы терлекләрнең сөтен сату, ризыкка куллану һәм хайваннарга ашату;
клиник сәламәт терлекләрнең билгеләнгән тәртиптә пастеризацияләнмәгән сөтен сату, ризыкка куллану һәм хайваннарга ашату;
клиник сәламәт терлекләрнең билгеләнгән тәртиптә дезинфекцияләнмәгән йонын, тиресен әлеге территориядән чыгару.
3. Карантин, зарури чаралар күрү шарты үтәлгәндә, терлекләрнең котыру белән чирләвенең соңғы очрагы көненнән ике ай вакыт узгач бетерелергә тиеш, дип билгеләргә.
4. Татарстан Республикасы Министрлар Кабинетының Баш ветеринария идарәсенә әлеге Указның 1 пунктында күрсәтелгән территорияләрдә терлекләрнең котыру белән чирләвен бетерү буенча

чаралар планнарын эшлөргө һөм расларга, шулай ук аларның гамәлгә ашырылуын тәэммин итөргө.

5. Элеге Указның үтәлешенә контрольне Татарстан Республикасы Министрлар Кабинетына йөклөргө.

6. Элеге Указ аңа күл куйган көннөн үз көченә керө.

**Татарстан Республикасы Президенты
вазыйфаларын башкаруучы**

А.В. Песошин

Казан, Кремль
2020 ел, 22 октябрь
№ ПУ-708

